

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Historical	تاریخی
------------	--------

لیکوال: سید محمد فضل الله بخاري
ژباړن: زاهد خلیلي
۱۸ دسمبر ۲۰۱۴

لومړی نړیواله جگړه

(د انساني تاریخ د لومړی وحشي جگړې له عبرته ډک تاریخ)

۱۹

د بالکانو جبهه او د بلغاریي ماته

د جگړې په دې وروستي کال دا جبهه ډېره مهمه وه، جرمني فوځ ددې ځای څخه لویدیځې جبهې ته غوښتل شوی وه. اوس د بالکانو په جبهه کې بلغاریه یوازې پاتې وه او مقابلې یې د متحدو هیوادونو د قوې او مسلح فوځ سره وه، اقتصاد یې په بشپړ ډول خراب شوی وه، متحدو هیوادونو پرې د سوداګرۍ ټولې لارې بندې کړې وې، د هیواد دننه یې د خوراک او څښاک په شیانو کې کموالی راغلی وه، د وسلو، بارودو او توپ خانې د کموالي سره هم وه. د ۱۹۱۸ ز کال په جولایي جنرال فرینچټ د لویدیځې جبهې څخه دې جبهې راولیرل شو، هغه یو تکره فوځ او ښه اداره کوونکی وه، د هغه د لاس لاندې ۳۵۰۰۰۰ تنه مسلح فوځ وه، چې په لوړ همت او حوصلې سره یې جگړه کوله، متحدو فوځونو د یوې قوي پریکونې حملې پریکړه کړې وه، د ۱۹۱۸ ز کال په سپتمبر قوي گوله باري پېل شوه، په دې گوله باري کې د سربیا ۶ او د فرانسي دوه برخې فوځ مخکې لاړه، د سپتمبر په ۱۵ او ۱۶ یوه بله قوي حمله وشوه.

په دې حمله کې د یونان، انگلستان، فرانسي، ایټاليې او سربیا فوځ شامل وه، ددې حملې په پایله کې د بلغاریي فوځ شا تگ ته اړ شو او د سپتمبر د ۱۷ پورې متحد فوځ ۲۰ میله مخکې تگ کړی وه.

د ترکیي جبهه او د موسل خواته د متحد فوځ مخکې تگ

انګلیسي فوځ چې کله بیت المقدس (یروشلم) ونيوه؛ نو سمدستي قوي بارانونه پېل شول او جنرال ایلن بی اړ شو، چې نوره جگړه ودروي، هغه غوښتل، چې د عربو په جبهه کې مخکې لاړ شي، د حجاز د ریل پټلۍ له منځه یوسي، تر څو د مسلمانانو دوه ستر مرکزونه مکه معظمه او مدینه منوره ونیسي او خپله پخوانۍ صلیبي دښمني یو ځل بیا ښکاره کړي، او یا کم از کم د ترکیي او عربو تر منځ اړیکې پرې کړي او د یوه بل نه یې لرې کړي. ددې پلان د پلي کولو لپاره یې په عمان باندې حمله وکړه، دا ډېره قوي حمله وه، ترکیي فوځ یې په میرانه دفاع وکړه او جنرال ایلن بی یې شا تگ ته اړ کړ.

هغوی د اپریل په ۱۱ یو ځل بیا حمله وکړه، دا ځل دا حمله د مصر د تنګي لخوا شوی وه، دا ځل بیا انګلیسي فرنګي فوځ ناکام شو، جنرال ایلن بی خپل فوځ ته د فلسطین پورې د شا تګ امر وکړ.

د ایلن بی سره ډېر فوځ وه، یوه ترکی د دوه انګلیسي فوځیانو سره جګړه کوله، ترکی فوځ د ۳۰۰۰۰ تنو څخه کم وه، جنرال فالکن چې تېر کال دلته موجود وه، اوس یې لویدیځې جبهې ته غوښتی وه، د هغه پر ځای یې جنرال لیمین وان سیندرز د ترکی او جرمني فوځ د مشرۍ لپاره رالیرلی وه، د مشرۍ په تبدیلی سره په جګړیزو تکنیکونو کې تغیر راغی.

د سپتمبر په ۱۹ جنرال ایلن بی د عربو په جبهه کې د جګړې لپاره خپل فوځ په اوو برخو وویشه او هر یو ته یې د جلا لارې څخه د حملې امر ورکړ، ددې حملې پیل د مجیدو د جګړې څخه وشو، د پیاوړه فوځ سره هوايي فوځ هم ملګرتیا کوله، هوايي فوځ دومره ګوله باري وکړه، چې د څو ساعتونو پورې په سرکونو کې تګ راتګ بند وه، څو لوړ تعمیرونه په خاورو بدل شول او د ژوند یې فلج کړ.

لوی لارنس په خپله حمله کې د فلسطین او حجاز د ریل ګاډي په پټلۍ باندې د ولکې کولو لپاره په ډیرا باندې حمله وکړه او ویې نیوه، د نوي زیلاند او استرېلیا فوځ عمان ونيوه او د ترکیې څلورم فوځ یې محاصره کړ، په پای کې ۱۰۰۰۰ تنه ترکی فوځ اسیر شو.

انګلستان خپل پنځم صحرايي فوځ د دمشق د نیولو لپاره روان کړ، د ترکی فوځ د لږ مقاومت نه وروسته یې د اکتوبر په لومړۍ نیټه دمشق ونيوه، د شپږم فوځ ۱۶ برخې د اکتوبر په ۱۶ هومز ونيوه، د انګلستان اووم فوځ نور مخکې تګ کاوه؛ مو د زکام ویا یې مخه ونيوله، پنځم فوځ نور هم مخکې لاړ او د اکتوبر په ۲۶ یې هری تین ونيوه.

بلخوا د ترکیې اقتصادي حالت ډېر خراب وه، مسلسل شکستونو یې مورال ډېر کړی وه، د جرمني په اړه خبرونو هم وار خطا کړي وه، په اکتوبر ۱۹۱۸-۳۰ د ترکیې جبهو ته خبر ورسیده، چې ترکی فوځ وسله غورځولې او د سولې تړون یې لاسلیک کړی دی.

پنځم سپور انګلیسي فوځ په ۳۸ ورځو کې ۵۵۰ میله مخکې تګ کړی وه، په مجموعي ټول ۷۵۰۰۰ ترکی فوځ اسیر شوی وه.

د ۱۹۱۸ ز کال په فیروزي کې د میزوپوتامیا په جبهه کې د جنرال رابرت سن پر ځای جنرال هنري ولن مقرر شو، جنرال ولسن غوښتل، چې خپلې موخې باید د سیاست له لارې ترلاسه کړي، نه د فوځ په واسطه، هغه غوښتل، چې د ترکی او جرمني فوځ څخه د رومانيې، جورجیا او انډرېجان د خلاصون لپاره باید ځانګړي اقدامات وکړل شي.

د اکتوبر د ۲۰ وروسته جنرال ولسن جنرال الیګزندر ته امر وکړ، چې د موسل خواته مخکې تګ وکړي، په مقابل کې یې ترکی جنرال اسماعیل حقي د سولې په لار کې د پرمختګ لپاره خپل شا تګ ته اړ کړ او د زیب د سیند بلې خواته یې ورسوه.

د جنرال ولسن فوځ دومره چټک وه، چې په ۳۹ کینټو کې یې ۷۷ میله واټن وواکه، دې نوي حالت ته په کتو سره اسماعیل حقي خپل فوځ بیا منظم کړ او د سیند سره نږدې یې مورچي جوړي کړي.

انګلیسي فوځ د اکتوبر په ۲۶ د یوه پل پواسطه له سیند تېر شو او ۳۰ میله وړاندې ورغلل، په دا بله ورځ ترکی جنرال خپل فوځ شرفت کلا ته ورسوه او د چمتوالي امر یې ورکړ.

د شرفت په سیمه د اکتوبر د ۲۹ پورې جګړه روانه وه، جنرال اسماعیل حقي کونښن کاوه، چې جګړه ونکړي؛ ځکه چې نا امید شوی وه، ماته خوړلي ترکی جنرال حقي د اکتوبر په ۳۰ خپله وسله وغورځوله، ۱۱۳۰۰ تنه یې اسیرشو او ۵۱ ټوپکي یې له لاسه ورکړي.

په دا بله ورځ د سولې تړون لاسلیک او پلي شو؛ خو یو گروپ هندي فوځ یې د موسل د نیولو لپاره ولیر، په موسل کې هم ترکي فوځ وسله وغورځوله.

هلته جنرال حلیل د شپږم فوځ مشر وه، د انگلیسانو د قوي ټینګار په وجه یې وسله وغورځوله او تسلیم شو، د میزوپوتامیا په جبهه ۱۸۶۲۰ تنه انگلیسي فوځ ووژل شو؛ خو د تېلو په نخيرو باندې د ولکي راوستلو لپاره ددې قربانی ورکول یې ځایه نه دي، په دې ډول په دې جبهه کې هم جګړه پای ته ورسیده.

هوايي جبهه

په ۱۹۱۸ ز کال کې په هوايي جبهه کې ښه والی او چټکتیا راغلي وه، په جنګي الوتکو کې مشین ګني لګول شوي وي او د ښمن پر ضد یې جګړه کوله، په خندقونو کې د پټ ښمن لپاره دا یوه ښه وسیله وګرځیده.

متحد فوځ د هوايي فوځ پواسطه ښه پروپاګند کاوه، هغوی په ختیزه جبهه کې د جرمني فوځ د مورال د ټیټولو لپاره د هوا څخه کاغذونه لاندې راغورځول، تر څو د جګړې څخه د هغوی زړونه بد کړي، هغوی به یې د هیواد د خراب اقتصادي حالت نه ویرول او هم به یې د لورې له لاسه د هغوی د خپلوانو د مرګ په اړه خبرونه ورکول.

سربکال الوتکو په الوتکو کې داسې مشین ګني ولګول شوي، چې د ودریدو پرته یې په مسلسل ډول ډزې کولې، چې په دې کار سره پیلوټ ته اسانتیا ورپه برخه کوله، اوس مشین ګن کولای شول، چې یې د ستونزې هرې خواته چې وغواړي ډزې وکړي.

د فلسطین په جبهه کې متحد فوځ د هوايي فوځ څخه ډېر کار واخیسته، په ختیزه او لویدیزه جبهه کې یې هم ډېره مرسته ترې غوښته او ښمن ته یې زیات زیان واړوه.

دریمه برخه

د جګړې پای

جنگ بندی

دا د قوي جګړو د کال په نوم یادېږي، په دې کال کې هر هیواد د خپل ښمن هیواد د ماتولو کوښښ کاوه، دا د بشریت په تاریخ ځکه مهم دی، چې لومړی نړیواله جګړه په کې پای ته ورسیده، د انسانیت نور قتل عام ودریده، انسان یو ځل بیا ساه واخیسته.

په دې کال د جګړې د بندولو لپاره ډېرې هڅې وشوي، ځینو فوځي جنرالان سولې ته لېواله نه وه او جګړه یې د وروستیو میاشتو پورې روانه وساتله، دلته په لنډ ډول د جنگ بندی په لاملونو او سفارتي کوښښونو باندې خبرې کوو.

د جنگ بندی لاملونه

د ۱۹۱۴ ز کال د جولایي د ۲۸ څخه پیل شوي لومړی نړیوالې جګړې د ښکیلو هیوادونو اقتصادي، ټولنیز، سیاسي، رواني او ذهني و جسماني حالت ډېر زیات خراب کړی وه او ښکیل هیوادونه د جګړې په ډګر کې د وسلې او فوځ د کموالي سره مخ ول.

د متحدو فوځونو حالت د خپلو ښو سفارتي اړیکو او په ښه ځای کې د موقعیت په درلودلو سره نسبتاً ښه وه، هغوی نوي هیوادونه په جګړه کې ښکیلول او نوي فوځونه یې جګړې ته لیرل.

بلخوا د جرمني پرته د ټولو مرکزي قوتونو سیاسي، اقتصادي حالت خراب وه او د زرگونو ستونز سره مخ ول، دغه هیوادونه د جرمني پرته د جگړې په پیل کې کمزوري معلومیدل، یوازې جرمني وه، چې ښه او قوي جگړه یې کوله، استریا خپل خراب حالت ته په کتو سره لومړی هیواد وه، چې د پټو تړونو له لارې یې جنگ بندی وکړه.

په جگړه کې د امریکا په داخلیدو سره تر ټولو زیات زیان جرمني ته ورسیده، امریکا د جرمني د سوداگریزې لارې د بندولو لپاره ښه اقدامات وکړل، متحد فوځونه مخکې په دې کار کې په بشپړ ډول ناکام شوي وه، امریکا د متحدو هیوادونو خوب چې د جرمني بشپړ ګیرول وه، ممکن کړ.

همدا کار وه، چې د جگړې مسیر یې بدل کړ، د ۱۹۱۸ ز کال په لومړیو شپږو میاشتو کې د سوداگریزې لارې د بندیدو په وجه د جرمني حالت ډېر خراب شوی وه، مزدورانو به شپه ورځ کار کاوه، چې ددې حالت ډېر په تنګ شوي وه او د ۱۹۱۸ ز کال په جنورۍ کې یې عمومي کاربندیز وکړ.

د جرمنیانو زرونه تنګ شوي او مات شوي وه، هغوی په سفارتي اړیکو کې هم ماته خوړلي وه، بلخوا یې د فوځ د کموالي سره مخ ول، همدا وجه وه، چې د جرمني په مشرانو کې د سولې پلویان زیات شوي وه.

د سوله خوښوونکو هیوادونو هڅې او د جرمني ټیټ شوی مورال وه، چې مشرانو نور د جگړې د جاري ساتلو پر ځای د سولې په خبرو باندې ټینګار کاوه، جنرال لیوډنبروف د امریکا د ولسمشر ویلسن د سولې لپاره وړاندې شوی تړون ومانه.

د ماتو، داخلي انتشار او د دښمن د پروپاګند په پایله کې د فوځ سربیره عام خلک هم د جگړې بیزاره شوي وه، متحدو هیوادونو د جرمني دننه خراب حالت ته پوکی ورکوه.

د اکتوبر په میاشت کې د جرمني بحري بیړۍ بغاوت وکړ، د بغاوت د ارامولو ټول کوښښونه ناکام شول او د نومبر په ۳ د کیل بندرګاه باغیانو ونیوله، ددې بغاوت د ارامولو لپاره ځمکنۍ فوځ ولیږل شو، دوی بغاوت ارام کړ؛ خو د بالټیک د بحیرې په بندرونو کې یې بیړۍ ونیولې او سره بیرغونه یې پرې لور کړل.

د جرمني دننه په بیوپرا کې هم بغاوت وشو، هلته یې په دیوالونو باندې ورقي لګولې وې، چې بیوپرا د مزدورانو او دهقانانو ازاد جمهوریت دی، ددې ټولو لامل متحد هیوادونه ول.

په دې حالاتو کې د جرمني چانسلر قیصر ته د تخت څخه د کوزیدو مشوره ورکړه، تر څو هیواد د کورنۍ جگړې او بد امنۍ څخه وساتل شي او یوازې د بهرني دښمن سره جگړه وکړای شي، د ډېر کشمکش وروسته د نومبر په ۹ چانسلر اعلان وکړ، چې قیصر دویم ویلیم د خپل تخت څخه کوز شوی دی.

اوس په هیواد کې د لیبرال ګوند سربیره سوسیالیست او کمیونسټ ګوندونه هم فعال ول، دوی د پاچاهي نظام سره سخت مخالفت درلود، وروسته چانسلر میکس هم له خپلې دندې نه استعفاء ورکړه او د ایبرټ په مشرۍ یو مؤقت حکومت جوړ رامنځته شو، حکومت د مزدورانو او فوځ سره یو ځای د حکومت د جوړولو لپاره هڅې پیل کړې. د قیصر ویلیم په استعفاء سره په پروسیا (جرمني) د لسګونو کلونو پاچاهي نظام پای ته ورسید، قیصر هیواد پرېښود او هالینډ ته ولاړ.

اخوا د جگړې په پیل سره د استریا حالت ډېر ښه نه وه، عام خلک د جگړې څخه ستړي شوي وه، د پاچا لومړي چارلس د تخت کیناستو (۲۱ نومبر ۱۹۱۶) څخه مخکې حکومت جرمني حکومت سره په اړیکه کې وه، تر څو جنگ بندی رامنځته شي، داخلي حالت سخت خراب ول، که چیرته د یوکران او روسیې سره د سولې تړون نه وای لاسلیک شوی؛ نو پاچاهیت به یې چپه کړای وای.

د پاچاهي نظام د ساتلو لپاره پاچا ډېر کوښښونه کول، د اکتوبر په ۱۶ یې د ټولو قومونو نمائنده ګان راوغوښتل، هغوی ته یې د خودمختارو حکومتونو د جوړولو وعده ورکړه او د پاچاهیت پر ځای یې د مرکزي حکومت د جوړولو ژمنه

هم ورکړه؛ خو په حالاتو کې ښه والی رامنځته نشو، د چکسلواکيا د ازادۍ د تحریک مشر ماسارنک د چکسلواکيايي د ازادۍ اعلان وکړ، دغه شخص په امریکا کې اوسېده او د امریکا څخه یې پناه اخیستې وه.

د هنګري کونسل د پاچاهیت نه د ازادۍ غوښتنه کوله، د استریا جرمني قوم د ازادې جرمن استریا د جوړولو لپاره د پاڅون پریکړه کړې وه، حالت ډېر خراب وه، پاچاهیت د ذلت سره مخ شوی وه او څو څو ځلي پاچا د متحدو فوځونو څخه د جنگ بندۍ غوښتنه کړې وه.

د ترکیې فوځي او سیاسي حیثیت د لومړۍ نړیوالې جګړې د پېل څخه مخکې خراب شوی وه، هغه وخت چې کله یې د بالکانو په جګړه کې ماته وخوره (۱۲-۱۹۱۱).

د ترکیې فوځ د ماتې په وجه زیات زیان مسلمان امت ورسیده، فلسطین متحدو فوځونو ونیوه او خپل پخوانی خواهش یې پوره کړ، هلته یې د یهودو د میشت کولو لپاره پلان جوړ کړ، د مسلمانانو د یو ځای والي او قوت نښه (خلافت) هم له منځه لاړ، خپل د خوښې اشخاص یې مشران وټاکل، تر څو په اسلامي هیوادونو باندې اصلي حکومت د لویدیز وي.

په فلسطین، حجاز، مصر، شام او میزوپوتامیا کې د ماتې وروسته د ترکیې اقتصادي، سیاسي او جغرافیایي حالت ډېر کمزوری شو، عام خلک د لوړې سره مخ وه، همدا وجه وه، چې عام خلک د جګړې څخه بیزاره شوي وه.

سفارتي هڅې

۱۹۱۸ ز کال په سفارتي لحاظ ډېر مهم کال وه، د جنگ بندۍ لپاره په دې کال زیاتې هڅې وشوې، د جنورۍ په ۵ انگلیسي لومړي وزیر لائیډ جارج چې د جرمني پر ضد یې نور هیوادونه جګړې ته هڅول، په یوه بیان کې وویل، چې د سولې د راوستو لپاره هر ډول کوښښ کوي، هغه د یوې نړیوالې ادارې په رامنځته کولو باندې ټینګار وکړ.

همدې دې ورته نظر د امریکا ولسمشر ویلسن هم د همدې کار د جنورۍ په ۸ څرګند کړ، هغه د سولې راوستو لپاره ۱۴ مادې وړاندې کړې او ځینې شرطونه یې هم وړاندې کړل، دا شرطونه نورو هیوادونو ډېر خوښ کړل او جرمني د همدې شرائطو په بنسټ سولې ته چمتوالی پیل کړ.

بلخوا، جنرال لیوډنډروف فکر کاوه، چې کولای شي متحد فوځونه مات کړي او پاچا قیصر ویلیم همده ورته نظر درلوده او جګړه یې روانه ساتلې وه؛ خو کله چې جرمني مشرانو خپل ماته ولیده؛ نو د امریکایي ولسمشر په وړاندیز یې غور کولو پیل کړل.

په همدې کال په پېل کې د جرمني او روسیې تر منځ د بریست-لیټوویسک تړون لاسلیک شو، په دې ډول، چې:

۱- روسیې په لویدیز سرحد کې کورلینډ، لویدیز پولینډ او کارس سیمې پرېښودې.

۲- ترکیې اردهان او باتوم پرېښودل.

۳- (روسیې) فن لینډ، الینډانس، استونیا او لوانیا یې هم پرېښودل.

دا تړون د ۱۹۱۸ ز کال د مارچ په ۳ لاسلیک شو، د مارچ په ۱۸ روسي پارلمان پاس کړ.

د سپټمبر په ۲۶ بلغاریې د متحدو قوتونو سره په دې ډول تړون لاسلیک کړ.

۱- د بلغاریې فوځ به هیڅ حرکت نه کوي.

۲- بلغاریه به ټولې نیول شوي سیمې پرېږدي.

۳- د بلغاریې د لاس لاندې ټول د حمل و نقل وسائل به د متحدو فوځونو په ولکه کې وي او بلغاریه به ترې تېرېږي.

۴- بلغاریه به متحد فوځ ته د استریا دننه د جګړې کولو اجازه ورکوي.

د بلغاريې په ماتې سره تركيه يوازي پاتې شوه، د تركيې اړيکه د مركزي قوتونو سره بيخي پرې شوه، چې په دې ډول جگړه جاري ساتل ورته ناشوني شوه، انور پاشا د خراب حالت په وجه استعفاء وركړه، نوي حكومت د اكتوبر په ۱۴ د سولې غوښتنه وكړه او د اكتوبر په ۳۰ د جنگ بندي تړون لاسليك شو؛ خو انگليسي فوځ بيا هم د موسل خواته مخكې روان وه.

تړون په دې ډول وه:

- ۱- تركي حكومت به دردانيل متحدو فوځونو ته خلاص پرېږدي.
 - ۲- تركي فوځ به د دردانيل د بارودي سرنگونو په پاكولو كې مرسته كوي.
 - ۳- په كلاگانو كې موجود تركي فوځ به وسله غورځوي.
 - ۴- مهم ځايونه به متحد فوځ ته وركوي.
 - ۵- تركي بحري فوځ ته وسله غورځوي.
- د اسټريا-هنګري د مشترک سلطنت دننه هم سياسي استحکام له منځه تللی وه، پاچا د اكتوبر په ۲۷ متحد فوځ ته پيغام وركړ، چې د هر ډول شرائطو لاندې سولې ته تيار دی، د نومبر په ۳ د وليلاكيوزتي سره نږدې تړون لاسليك شو، داسې چې:

- ۱- اسټريا-هنګري به د ټائرو، ډالميشن د سمندرونو او د يوګوسلاويا د خلکو د غوښتل شويو سيمو نه تېرېږي.
 - ۲- اسټريا-هنګري به خپلې ټولې ريل پټلۍ هم پرېږدي.
 - ۳- متحد فوځ چې د اسټريا کومي سيمي و غواړي، د ولکي لاندې يې راوستی شي.
 - ۴- اسټريا به متحد فوځ ته د اسټريا دننه د جگړې کولو اجازه وركوي.
- جرمني مشران د امريکا د ولسمشر ويلسن د ۱۴ مادو تړون په منلو چمتو شول؛ خو جرمني په متحدو قوتونو كې خپل ځای تر اوسه وه وپيژندلی، خپله ولسمشر ويلسن د جرمنيانو په نسبت د انگلستان نه ويره درلوده او فکر يې کاوه، چې انگلستان به په راتلونکي كې امريکا ته گواښ جوړېږي.

د ولسمشر ويلسن ۱۴ نکتې

د امريکا ولسمشر د ۱۹۱۸ ز کال د جنوري په ۸ يو بيان جاري کړ، چې په هغه کې د سولې لپاره ۱۴ مادې وړاندې کړې وې، دغه مادې (شرطونه) ډېر خوښ کړای شول او جرمني هم د همدې تړون په بنسټ سولې ته حاضر شو. د تړون مادې په دې ډول وې:

- ۱- د هيوادونو تر منځ دې د پټو تړونونو سلسله پای ته ورسېږي.
- ۲- جگړه وي که سوله، په هر ډول حالاتو کې دې د سمندرونو ازادې وساتل شي.
- ۳- د اقتصادي ستونزو د لرې کولو لپاره دې ټول هيوادونه ازاده سوداګري رامنځته کړي.
- ۴- هر هيواد دې د خپل هيواد د ساتلو لپاره لږ تر لږه د جگړې (دفاع) وسائل ولري؛ خو بايد چې تضمين وركړي.
- ۵- د مستعمرو خلکو ته دې مساوي حقوق وركړل شي، د حكومت جوړولو په اړه بايد د هغوی سره معامله وشي.
- ۶- د روسيې ټولې نيول شوي سيمي بايد بېرته وروسپارل شي او خپل داخلي مسائل دې په خپله حل کړي.
- ۷- بيلجيم بايد د يوه ازاد او خودمختاره هيواد په توګه وپيژندل شي.
- ۸- د فرانسې نيول شوي سيمي دې بېرته وركړل شي، په ۱۸۷۱ ز کال کې نيول شوي الزاس او لورن دې هم وروسپارل شي.
- ۹- ايټاليا دې د قوميت په اساس يو هيواد شي.

۱۰- د استریا-هنګري اوسیدونکي باید ازاد او خودمختاره وي.

۱۱- رومانیه، سربیا او مونتي نیګرو دې ازاد او خودمختاره شي او سربیا دې ازادو اوبو ته پریښودل شي، بالکانی هیوادونه دې خپلو تاریخي سرحدونو پورې وتړل شي او سرحدونه دې د قومیت په اساس وویشل شي.

۱۲- د ترکیي اوسنی هیواد دې د ازاد او خودمختاره هیواد په توګه ومنل شي، نور حکومتونه چې د ترکی حکومت تابع دي، ازاد او خودمختاره کړل شي، درانیل دې نړیوالو ته وسپارل شي، چې ټول په کې سمندري سوداګري وکړي او لاره دې ازاده پریښودل شي.

۱۳- پولیند دې د ازاد هیواد په توګه رامنځته شي، تر هغه ځایه چې د کوم ځای پورې پولیندی قوم پروت وي.

۱۴- د لویو او کوچنیو هیوادونو سیاسي، سیمه ایزه او جغرافیایي ازادې او حیثیت دې یقیني شي او یو نړیوال مجلس دې جوړ کړای شي.

نوریا